

8 ta' Novembru, 1984

Imhalef:-

Onor. Hugh Harding B.A., LL.D., F.S.A., F.R.Hist.S.

Peter Vella

*versus*Maria Schembri *et***Servigi - Preskrizzjoni**

Persuna li tirrendi servigi jkollha dritt ta' suppliment għall-retribuzzjoni ċerta u determinata meta l-persuna servita tkun esiġiet xogħol straordinarju li johroġ mill-ftehim jew meta l-persuna li tirrendi s-servigi tkun aċċettat hlas zgħir għas-servigi meta tkun haqqa hlas akbar.

Il-Qorti:-

Rat l-att taċ-ċitazzjoni li bih l-attur, wara li ppremetta illi fit-8 ta' Diċembru, 1975 mietet Teresa Portelli bla ma halliet testment u l-konvenuti, uliedha, huma kuraturi *de jure* ta' l-assi tagħha u illi għal żmien twil qabel il-mewt ta' l-imsemmija Teresa Portelli l-attur kien ipprestalha servigi u assistenzi kif jiġi ppruvat waqt it-trattazzjoni tal-kawża, talab li: (1) din il-Qorti tillikwida, okkorrendo permezz ta' periti nominandi, dik is-somma li jidhrilha ġusta bhala kumpens għas-servigi u assistenzi reżi mill-attur lill-imsemmija Teresa Portelli u (2) din il-Qorti tikkundanna lill-konvenuti jhallsu lill-attur dik is-somma li tiġi hekk likwidata minn dina l-Qorti bl-imghaxijiet legali mid-data tas-sentenza sal-hlas effettiv - bl-ispejjeż inklużi dawk ta' l-ittra ufficjali tat-22 ta' Lulju, 1977;

Rat in-nota ta' eċċezzjonijiet tal-konvenuti Maria Schembri, Michael u Emanuela Muscat ahwa Portelli li biha eċċepew li d-domandi attriċi huma nfondati fil-fatt u fid-dritt ghax l-attur thallas għal kull eventwali servigi li huwa rrenda

lill-mejta Teresa Portelli;

Rat in-nota ta' eċċezzjonijiet ta' l-imsemmija Avukat Dr. Emanuele Buttigieg u Prokuratur Legali Joseph Damato (fol. 6) li biha eċċepew li huma għad mhux adotti mill-fatti tal-każ però jirrimettu ruħhom għall-provi u jirriservaw id-dritt li jressqu l-eċċezzjonijiet tagħhom ulterjorment;

Rat in-nota ta' eċċezzjonijiet ta' Stella Vella li biha rrimettiet ruħha għal dak li jirriżulta fil-kawża u għall-ġudizzju ta' din il-Qorti;

Rat il-verbal tas-6 ta' Novembru, 1984, li bih il-kuratur P.L. George Scicluna assoċja ruħu ma' l-eċċezzjonijiet tal-kuratur tas-26 ta' Ottubru, 1977;

Rat ir-relazzjoni tal-perit legali Avukat Dottor Tonio Azzopardi minnu debitament mahlufa fis-seduta tat-28 ta' Ġunju, 1982;

Rat in-nota ta' eċċezzjonijiet ulterjuri tal-konvenuti patroċinati minn Dr. Joseph Cassar Galea, ċjoè Maria Schembri, Michael Portelli u Emanuele Muscat, li biha ssolleww il-preskrizzjoni ta' hames snin;

Rat l-atti l-oħra tal-kawża rilevanti u opportuni;

Semgħet lid-difensuri;

Ikkunsidrat:

Il-perit legali sottometta fir-relazzjoni tiegħu li l-azzjoni preżenti hija kolpita bil-preskrizzjoni ta' hames snin u li din il-

preskrizzjoni ghandha tiġi applikata mill-Qorti *ex officio*. In segwitu għall-istess relazzjoni l-konvenuti Maria Schembri, Michael u Emanuela Muscat ahwa Portelli, ipprezentaw nota ta' eċċezzjonijiet ulterjuri fuq imsemmija fejn issollevaw l-imsemmija eċċezzjoni tal-preskrizzjoni. Fil-fatt l-eċċezzjoni tal-preskrizzjoni mhix sollevabbli *ex officio* iżda peress li, fil-każ preżenti, l-imsemmija konvenuti, in segwitu għar-relazzjoni peritali, issollevaw l-imsemmija eċċezzjoni - haġa li setghu jagħmlu billi l-istess eċċezzjoni hija sollevabbli ukoll fl-istadju ta' l-appell - għalhekk jinkombi lill-Qorti li tiddeċidaha;

Il-Qorti, wara li eżaminat il-provi, ma tarax li ghandha taċċetta l-imsemmija eċċezzjoni tal-preskrizzjoni. Jirrizulta infatti mill-provi illi b'kitba privata tad-19 ta' Settembru, 1968 (fol. 50) id-*decujus* Teresa Portelli kienet hallset bħala kumpens għal serviġi diġa reżi lilha u anke bl-obbligu da parte ta' l-attur li jibqa' jorqod magħha sakemm tiġi biex tmūt jew li titolbu li ma jkomplix jorqod magħha s-somma ta' mitejn lira Maltija (Lm200), liema pagament, skond it-termini espressi ta' l-istess kitba privata, irċevietu l-konvenuta Stella Vella, omm l-attur għan-nom u fl-interess tiegħu u in kompleta sodisfazzjon tal-prestazzjonijiet għa reżi u li għad iridu jiġu reżi. Jidher ċar għalhekk mit-termini ta' din il-kitba privata li l-istess Teresa Portelli rrikonoxxiet l-obbligu tagħha li thallas għal serviġi reżi mhux biss qabel l-istess kitba privata imma anke għal serviġi futuri sakemm tiġi biex tmūt, ammenokke hija stess ma tghidx lill-attur li ma jipprestax iżjed dawn is-serviġi - haġa li fil-fatt ma għamlitx - u dan billi l-imsemmija somma ta' mitejn lira Maltija (Lm200), kienet qieghda tiġi mħallsa bl-obbligu ta' l-attur li jirrendilha l-istess serviġi futuri u in sodisfazzjoni ta' dawn il-prestazzjonijiet futuri. U jekk hu hekk, kif jidher ċar mill-imsemmija kitba privata, li hu, diffiċli li wiehed jifhem kif l-imsemmija konvenuti jistgħu jeċċepixxu l-preskrizzjoni meta l-awtriċi tagħhom stess irrikonoxxiet l-obbligu tagħha għall-hlas sad-data tal-mewt tagħha;

Ghandu jizdied illi l-Qorti ma tara li jista' jkun hemm l-ebda dubbju dwar il-partijiet li hadu parti fl-imsemmija kitba privata. Fiha jinghad espressament li l-pagament ta' Lm200 kien qed isir lil "Stella Vella omm l-istess Peter ghan-nom u fl-interess tieghu" u ghalhekk meta Stella Vella rċeviet il-flus u ffirmat il-kitba, huwa ovvu li hija rċevithom u ffirmat f'din il-kwalità. Skond l-artikolu 1959 (2) tal-Kodiċi Ċivili l-mandat jista' jinghata bil-fomm kif ukoll taċitament. Jirriżulta li waqt li saret il-kitba privata Peter Vella, l-attur (li fil-mument tal-kitba kien diġà magġorenni), kien preżenti u jirriżulta ukoll li in segwitu s-somma ta' Lm200 li ġiet imħallsa fuq il-kitba privata tqieghdet il-Bank ghan-nom tieghu. Ghalhekk anke kieku l-Qorti kellha tiritjeni li ma ġiex ippruvat li l-attur ta bil-fomm lil ommu Stella Vella l-mandat li tidher ghalih fuq l-imsemmija kitba u tirċevi l-imsemmija somma, jibqa' dejjem il-fatt li l-attur ta l-istess mandat lil ommu taċitament meta fil-presenza tieghu rċeviet il-flus ghan-nom u fl-interess tieghu u ffirmat il-kitba privata u dawn il-flus ġew in segwitu ddepożitati f'ismu gewwa bank;

Ikkunsidrat:

Il-perit legali eżamina ukoll l-effett ġuridiku li l-istess kitba privata kellha fuq it-talba ta' l-attur u wasal għall-konklużjoni li l-imsemmija kitba privata ma tistax tipproteġi lill-konvenut kontra d-domanda ta' l-attur għal suppliment ta' flus. Il-perit legali, biex wasal għal din il-konklużjoni, ibbaża ruhu fuq id-deċiżjonijiet mogħtija fil-kawża **Virginia Abela vs Angela Micallef**, fis-17 ta' Ottubru, 1949 (Kollezżjoni Deċiżjonijiet, Vol. XXXIII - II- 423), u fil-kawża **Emanuela Buhagiar vs Giovanni Ellul** (Qorti ta' l-Appell, 14 ta' Mejju, 1948). Minn eżami però ta' dawn id-deċiżjonijiet jidher li persuna li tirrendi serviġi jkollha dritt ta' suppliment għal retribużżjoni ċerta u determinata meta l-persuna servita tkun esiġiet xogħol straordinarju li johroġ mill-ftehim jew meta l-

persuna li tirrendi s-serviġi tkun aċċettat hlas żgħir għas-serviġi meta tkun haqqha hlas akbar u dana tagħmlu għaliex tiġi ttamata mill-persuna servuta li ser ikollha hlas akbar aktar tard u l-imsemmija tema ma tkunx sehhet;

Il-każ preżenti però la jaqa' taht l-ewwel ipotesi u lanqas taht it-tieni. Ma jirriżulta li kien hemm xi xogħol straordinarju li johroġ barra mill-ftehim billi ma jidhirx li Teresa Portelli mardet hlief fl-ahhar granet ta' hajjitha meta telghet l-isptar. Lanqas ma ġie ppruvat b'xi mod li meta sar il-ftehim bil-kitba privata fuq imsemmija l-attur irċeva hlas żgħir mhux ġie ttamat li jkollu hlas aktar aktar tard. Kwindi l-Qorti ma tistax taċċetta bhala applikabbli għall-każ preżenti r-raġunijiet fuq imsemmija mogħtija mill-perit legali l-ghala għandu jkun hemm dritt ta' suppliment għall-kumpens miftiehem bil-kitba privata fuq imsemmija;

Iżda l-Qorti tirritjeni li, apparti ż-żewġ raġunijiet fuq imsemmija li johorġu mid-deċiżjonijiet iċċitati mill-perit legali, jista' jkun hemm dritt għall-hlas ta' suppliment għall-kumpens ġà miftiehem meta, in segwitu għall-istess ftehim, il-persuna servuta turi l-hsieb tagħha li jkun hemm il-hlas ta' l-istess suppliment. Ma hemm xejn fil-liġi li jgħid li dan ma jistax isir. Il-persuna servuta hija dejjem libera li tesprimi x-xewqa tagħha li żżid mal-kumpens miftiehem u meta tesprimi din ix-xewqa, partikolarment meta tesprimiha ma' min qiegħed iserviha, jitwieled id-dritt ta' min qed iservi li jitlob il-hlas ta' suppliment għas-somma miftiehma - naturalment jekk dan is-suppliment ikun ġustifikat miċ-ċirkostanzi. U dan hu preċiżament milhuq, bil-kitba privata fuq imsemmija, kif jidher mid-deposizzjonijiet ta' l-attur, ta' ommu l-konvenuta Stella Vella u tax-xhieda Tina Pace u Hilda Urry, f'xi mument jew iehor Teresa Portelli qalet magħhom li riedet tagħtih iżjed lill-attur billi dak li kienet tatu ma kienx biżżejjed. Il-fatt li l-konvenuti jgħidu li ma semghux dan id-diskors mhux biżżejjed

biex iwaqqa' dak li qalu l-istess xhieda billi ma jistax jiġi eskluż li dak id-diskors sar mhux fil-presenza tagħhom. Il-fatt imbagħad li, skond il-konvenuta Emanuela Muscat, ommha Teresa Portelli qaltilha li kienet qieghda thallas lill-attur lanqas hu biżżejjed biex iwaqqa' d-diskors fuq imsemmi billi l-attur jiġhad li nanntu Teresa Portelli qatt tagħtu xi haġa u anke billi, kieku kellhom dawk il-hlasijiet jiġu ritenuti bħala ppruvati (haġa li bl-ebda mod ma ġew ippruvati), kien ikun hemm lok għat-tnaqqis minn kwalunkwe suppliment dovut;

Ikkunsidrat:

Mill-kitba privata fuq imsemmija jirriżulta li l-attur thallas minn Teresa Portelli l-imsemmija somma ta' Lm200 għal servigi reżi sa dakinhar u għall-servigi li kellhom jiġu reżi sakemm tiġi biex tmut ammenokke hija ma titolbux biex ma jkomplihomx. Għalhekk, bl-imsemmija somma ta' Lm200 ġew imħallsa *in toto* is-servigi reżi sad-data tal-kitba privata, cioè sad-19 ta' Settembru, 1968 u kwindi l-Qorti m'għandhiex għalfejn tistabbilixxi l-kumpens dovut sa dik id-data. Bl-imsemmija somma ta' Lm200 ġie mħallas ukoll parzjalment il-kumpens dovut għal servigi reżi mill-20 ta' Settembru, 1968 sat-8 ta' Dicembru, 1975 (salv dak li se jingħad aktar tard dwar din l-aħħar data) data tal-mewt ta' Teresa Portelli u l-Qorti għalhekk għandha tistabbilixxi kemm mill-istess somma ta' Lm200 għandha tiġi kkunsidrata bħala mħallsa a rigward ta' servigi reżi wara d-19 ta' Settembru, 1968. Il-Qorti, wara li hasbitha fit-tul u wara li kkunsidrat iċ-ċirkostanzi kollha, fosthom l-età ta' l-attur u l-perijodu totali, tirritjeni li jkun ekwu jekk mitt lira Maltija (Lm100) mill-istess somma ta' Lm200 tiġi kkunsidrata bħala kumpens intiz għal servigi reżi wara l-20 ta' Settembru, 1968;

Ikkunsidrat:

Il-perit legali ssuġġerixxa li l-kumpens dovut għall-perijodu mill-1 ta' Lulju, 1972 il-quddiem għandu jiġi kkalkolat bir-rat ta' hamsin ċenteżmu kuljum. Il-Qorti, wara li rat iċ-ċirkostanzi li l-perit legali jgħid li wassluh għall-imsemmija konkluzjoni kif ukoll iċ-ċirkostanzi l-oħra tal-każ, fosthom l-istat tajjeb tas-saħħa ta' Teresa Portelli, in-natura tas-serviġi reżi u iċ-ċirkostanza li l-attur, bil-fatt li kien qed jorqod għand nanntu Teresa Portelli, solva l-problema tiegħu li fid-dar ta' ommu ma kellux kamra fejn jorqod, ma tara l-ebda raġuni l-għala għandha tiddipartixxi mill-imsemmija konkluzjoni peritali. Il-Qorti però differentement mill-perit legali, hi tal-fehma li mhux dovut l-ebda kumpens wara t-22 ta' Novembru, 1975 billi jirriżulta mill-provi li Teresa Portelli għamlet almenu hmistax-il ġurnata l-isptar qabel ma mietet fit-8 ta' Diċembru, 1975 u għalhekk matul dan l-aħħar perijodu qasir ma seta' kien hemm ebda serviġi. Kwindi l-attur, a bażi tar-rata ta' hamsin ċenteżmu (50c) kuljum haqqu kumpens għall-imsemmi perijodu bejn l-1 ta' Lulju, 1972 u 22 ta' Novembru, 1975 fis-somma ta' sitt mija u erbghin lira Maltija (Lm640);

Il-Qorti, però, stante l-konkluzjonijiet fuq minnha raġġunti, għandha ukoll tiffissa l-kumpens dovut għal serviġi reżi matul il-perijodu 28 ta' Settembru, 1968 - 30 ta' Ġunju, 1972. Il-Qorti, wara li qieset iċ-ċirkostanzi kollha fuq imsemmija kif ukoll iċ-ċirkostanza illi iktar ma tmur lura fiż-żmien, inqas kienet is-somma li tithallas għal serviġi reżi, hi tal-fehma li jkun ġust li tittiehed is-somma ta' hamsa u ghoxrin ċenteżmu (25c) anteedenti u għalhekk għal dan il-perijodu l-attur hu ntitolat għas-somma ta' tliet mija, tnejn u erbghin lira Maltija, hamsin ċenteżmu (Lm342.50). Kwindi l-attur b'kollox għall-perijodu kollu wara l-imsemmija kitba privata tad-19 ta' Settembru, 1968 huwa ntitolat għas-somma ta' disa' mija, tnejn u tmenin lira Maltija, hamsin ċenteżmu (Lm982.50);

Minn din is-somma ta' Lm982.50 però għandhom jiġu

mnaqqsa s-somma ta' mitt lira Maltija (Lm100) fuq imsemmija li l-Qorti ffissat ghandha tigi kkunsidrata bhala mhallsa ghal servigi rezi wara l-kitba privata fuq imsemmija kif ukoll is-somma ta' mitejn lira Maltija (Lm200) li l-konvenuti jghidu li ominhom qaltihom li kienet hallset ghal tiswija ta' karozza biex l-attur ma jkollux inkwiet ma' missieru - somma dina pjuttost rilevanti li l-Qorti tirritjeni Teresa Portelli ma kinitx thallas kieku l-attur ma kienx qed jorqod ghandha u jirrendilha s-servigi. Ghalhekk il-bilanċ ta' kumpens dovut ghas-servigi rezi mill-attur jammonta ghal sitt mija, tnejn u tmenin lira Maltija u hamsin ċenteżmu (Lm682.50);

Ghal dawn il-motivi l-Qorti, prevja adozzjoni tar-relazzjoni peritali fis-sens biss li nghad fuq, tiddeċidi billi tiċhad l-eċċezzjoni tal-preskrizzjoni fuq imsemmija ssollewata mill-konvenuti Maria Schembri, Micahel Portelli u Emanuela Muscat bl-ispejjeż kontra tagħhom u tiddeċidi ukoll billi tillikwida l-bilanċ tal-kumpens dovut lill-attur ghal servigi u assistenzi rezi minnu lil Teresa Portelli fis-somma ta' sitt mija u tnejn u tmenin lira Maltija u hamsin ċenteżmu (LmLm682.50) u tikkundanna lill-konvenut kif imharrka jhallsu lill-attur l-istess somma ta' sitt mija, tnejn u tmenin lira Maltija u hamsin ċenteżmu (Lm682.50) bl-imghax legali mil-lum. L-ispejjeż tal-kawża (hlief dawk ġà fuq deċizi) ghandhom jiġu ssoportati mill-konvenuti.
